

प्रेस विज्ञप्ति

दिनांक: 16 दिसंबर, 2022

आजादी का अमृत महोत्सव के तहत आवास वित्त पर चंडीगढ़ में लोकसंपर्क कार्यक्रम "जनता से जुड़ना"

राष्ट्रीय आवास बैंक ने दिनांक 16-12-2022 को चंडीगढ़ में "जनता से जुड़ना" की थीम के अंतर्गत भारत सरकार के "आजादी का अमृत महोत्सव" के एक भाग के रूप में लोकसंपर्क कार्यक्रम का आयोजन किया। इस कार्यक्रम में श्री एस.के. होता, प्रबंध निदेशक, राष्ट्रीय आवास बैंक, श्री अजीत बालाजी जोशी, आईएएस और मुख्य प्रशासक, हरियाणा शहरी विकास प्राधिकरण (एचएसवीपी), श्री सुधीर कुमार, डीजीएम, पंजाब नेशनल बैंक और यूटीएलबीसी संयोजक, श्री संजीव सिन्हा, व्यवसाय प्रमुख, एचडीएफसी लिमिटेड ने उपस्थित होकर कार्यक्रम की शोभा बढ़ाई।

कार्यक्रम में विभिन्न अनुसूचित वाणिज्यिक बैंकों, क्षेत्रीय ग्रामीण बैंकों, स्माल फाइनेंस बैंकों और आवास वित्त कंपनियों के 50 अधिकारियों ने भाग लिया। हरियाणा राज्य और देश में आवास क्षेत्र से संबंधित विभिन्न मुद्दों और चुनौतियों पर चर्चा की गई। श्री एस. के. होता ने अल्प आय वर्ग के लोगों के लिए औपचारिक आवास वित्त सुगमता से उपलब्ध हो यह सुनिश्चित करने हेतु वित्तीय संस्थानों को एक साथ आने और तालमेल के साथ काम करने की आवश्यकता को दोहराया। सभी प्रतिभागियों ने देश में आवास एवं आवास वित्त क्षेत्र में योगदान करने तथा सभी वर्गों के लिए "सबके लिए आवास" को वास्तविकता में परिवर्तित करने के लिए अपनी प्रतिबद्धता दर्शायी।



